



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2216/12 - 2021 පෙබරවාරි මස 23 වැනි අඟහරුවාදා - 2021.02.23

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

රාජ්‍ය සේවා කොමිෂන් සභාව

ආණ්ඩුක්‍රම ව්‍යවස්ථාවේ 57 (1) වන ව්‍යවස්ථාව ප්‍රකාරව රාජ්‍ය සේවා කොමිෂන් සභාව විසින් බලතල පැවරීම

1. ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 57 (1) වන ව්‍යවස්ථාව ප්‍රකාරව රාජ්‍ය සේවා කොමිෂන් සභාව විසින් බලතල පවරන ලද , අංක 2202/24 හා 2020.11.20 දිනැති අති විශේෂ ගැසට් නිවේදනයේ සඳහන් අංක 04, 07, 09 හා 10 යටතේ පවතින විධිවිධාන 2021.02.23 වැනි දින සිට බලපවත්වන පරිදි මෙයින් සංශෝධනය කරනු ලැබේ.

2.

I තීරුව නිලධාරී ගණය	II තීරුව බලතල පවරනු ලබන රාජ්‍ය නිලධාරයන්	III තීරුව පවරන ලද බලතල
04. ප්‍රධාන පොලිස් පරීක්ෂක සහ ඊට පහළ නිලයන් (පොලිස් ස්ථාන භාර නිලධාරීන් ඇතුළුව) පොලිස් ආරක්ෂක සහායක නිලධාරයන් ඒකාබද්ධ සේවාවන්ට අයත් නොවන, අංක 03/2016 දරන රාජ්‍ය පරිපාලන චක්‍රලේඛයේ (උපලේඛන III) හි අර්ථ නිරූපණය කර ඇති ප්‍රාථමික මට්ටමේ සහ ද්විතීයික මට්ටමේ නිලධාරයන්	පොලිස්පති	අංක (I) සිට (VI) දක්වා කරුණු නොවෙනස්ව පවතී. අංක (VII) පහත පරිදි සංශෝධනය කිරීමට (VII) ආයතන සංග්‍රහයේ XLVIII වැනි පරිච්ඡේදය අනුව වැඩ තහනම් කිරීම, සේවයෙන් පහ කිරීම ඇතුළුව විනය පාලනය අංක (VIII) යටතේ ඇතුළත් කර ඇති බලතල පැවරීමට අදාළ කරුණ ඉවත් කිරීමට



<i>I තීරුව</i> නිලධාරී ගණය	<i>II තීරුව</i> බලතල පවරනු ලබන රාජ්‍ය නිලධරයන්	<i>III තීරුව</i> පවරන ලද බලතල
07. ප්‍රධාන පොලිස් පරීක්ෂක සහ ඊට පහළ නිලයන්, (පොලිස් ස්ථාන භාර නිලධරයන් හැර) පොලිස් ආරක්ෂක සහායක	ජ්‍යෙෂ්ඨ නියෝජ්‍ය පොලිස්පති	අංක (I) යටතේ සඳහන් කරුණු නොවෙනස්ව පවතී. (II) පහත සඳහන් කරුණු හැර වැඩ තහනම් කිරීම් ඇතුළුව ඔවුන්ගේ පරිපාලන බල ප්‍රදේශ තුළ විනය පාලනය (i) සේවයෙන් පහ කිරීම. (ii) පරිවාස කාලය තුළ පත්වීම අවලංගු කිරීම හෝ සේවය අවසන් කිරීම, සහ (iii) සේවය හැරයාමේ නියෝගයන්ට එරෙහි වන අභියාචනා සලකා බැලීම
09. මහ සැරයන් සහ ඊට පහළ නිලයන් පොලිස් ආරක්ෂක සහායක	නියෝජ්‍ය පොලිස්පති	(I) පහත සඳහන් කරුණු හැර ඔවුන්ගේ පරිපාලන බල ප්‍රදේශ තුළ විනය පාලනය. (i) සේවයෙන් පහ කිරීම. (ii) පරිවාස කාලය තුළ පත්වීම අවලංගු කිරීම හෝ සේවය අවසන් කිරීම, සහ (iii) සේවය හැරයාමේ නියෝගයන්ට එරෙහි වන අභියාචනා සලකා බැලීම.
10. පොලිස් පරීක්ෂක සහ ඊට පහළ නිලධරයන් (පොලිස් ස්ථාන භාර නිලධාරීන් හැර) පොලිස් ආරක්ෂක සහායක	ප්‍රාදේශීය කොට්ඨාස භාර නිලධාරී හෝ ක්‍රියාකාරී කොට්ඨාස භාර අධ්‍යක්ෂවරයකු වන 1. ජ්‍යෙෂ්ඨ පොලිස් අධිකාරී 2. පොලිස් අධිකාරී	(I) රාජ්‍ය සේවා කොමිෂන් සභාව විසින් අනුමත කරනු ලැබූ පරිපාටිවලට අනුකූලව හෝ රාජ්‍ය සේවා කොමිෂන් සභා කාර්ය පටිපාටික රීති 218 සිට 223 දක්වා ඇති විධිවිධාන අනුව තම පරිපාලන බල ප්‍රදේශය තුළ ස්ථාන මාරු කිරීම.

3. රාජ්‍ය සේවා කොමිෂන් සභාව විසින් බලතල පවරන ලද අංක 2202/24 හා 2020.11.20 දිනැති අති විශේෂ ගැසට් නිවේදනයෙහි අනෙකුත් කරුණු නොවෙනස්ව පවතී.

4. රාජ්‍ය සේවා කොමිෂන් සභාවේ බලය පැවරීමට අදාළව ප්‍රකාශයට පත් කරන ලද අංක 2202/24 හා 2020.11.20 දිනැති අති විශේෂ ගැසට් නිවේදනය හා මෙම අති විශේෂ ගැසට් නිවේදන අනුව බලතල පවරන ලද නිලධාරියෙකු විසින් ලබා දෙන ලද යම් නියමයකින් අතෘප්තියට පත් යම් රාජ්‍ය නිලධාරියෙකුට ආණ්ඩුක්‍රම ව්‍යවස්ථාවේ 58(1) වන වගන්තිය ප්‍රකාරව එම නියමයන්ට එරෙහිව රාජ්‍ය සේවා කොමිෂන් සභා කාර්ය පටිපාටික රීති අනුව රාජ්‍ය සේවා කොමිෂන් සභාව වෙත අභියාචනයක් ඉදිරිපත් කළ හැකිය.

රාජ්‍ය සේවා කොමිෂන් සභාවේ නියමය පරිදි,

එම්. ඒ. බී. දයා සෙනරත්,
ලේකම්,
රාජ්‍ය සේවා කොමිෂන් සභාව.

2021 පෙබරවාරි මස 18 වැනි දින,
රාජ්‍ය සේවා කොමිෂන් සභා කාර්යාලය,
අංක 1200/9, රජමල්වත්ත පාර,
බත්තරමුල්ල.

03 - 230